

—:: ઓફીસનો ઓનરશીપ બેઈઝથી વેચાણ દસ્તાવેજ ::—

(ગુજરાત ઓનરશીપ ફલેટ એક્ટ-૧૯૭૩ હેઠળ)

ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટના, સબ ડીસ્ટ્રીક્ટ રાજકોટના, રાજકોટ શહેરમાં મ્યુ. કોર્પોરેશનની હદમાં સમાવિષ્ટ થયેલ ગામ નાનામવા ના રેવન્યુ સર્વે નં. ૪૪ પૈકીની બીનખેડવાણ અને ઈમારત બાંધવાની "શિવ દ્રષ્ટી" તરીકે ઓળખાતી જમીનના પ્લોટસ પૈકી પ્લોટ નં. ૧ ની જમીન ચો.મી.આ. ૧૧૧૫-૧૬ માંથી જમીન ચો.મી.આ. ૪૭૭-૭૬ ટી. પી. રોડ માં કપાત જતા બાકી રહેતી જમીન ચો.મી.આ. ૬૩૭-૪૦ ઉપર આવેલ ""બિઝનેસ ટર્મીનલ"" ના નામથી ઓળખાતા બિલ્ડીંગમાં ફ્લોર ઉપર આવેલ ઓફીસ નં..... નો ઓનરશીપ બેઈઝથી વેચાણ દસ્તાવેજ.

... ૨ ...

ટી. પી. સ્કીમ નં.૨૦ નાનામવા-ડ્રાફ્ટ સ્કીમના ઓ.પી. નં.૨૦ ના એફ.પી. નં.૨૦

વેચાણ કિંમત રૂા..... અંકે રૂપીયા પુરા

રાજકોટ મ્યુનિ. કોર્પો.ની રીવાઈઝ્ડ બાંધકામ પરવાનગી નં.૧૦૫૫ તા.૧૩-૧-૨૦૧૭

ઓફીસનો કારપેટ એરીયા ચો.મી.આ.....તથા બીલ્ટઅપ એરીયા ચો.મી.આ.....

પ્રથમ પક્ષકાર/લખાવી લેનાર:-

શ્રી....., (PAN)

હિન્દુ, ઉ.વ.આ....., ધંધો:-,

ઠે.....

.....

::: તે ઓફીસ ખરીદનાર

(જેને હવે પછી અહીં જેમનો ઉલ્લેખ પ્રથમ પક્ષકાર/ખરીદનાર (Purchaser) તરીકે કરવામાં આવ્યો છે)

બીજા પક્ષકાર/લખી આપનાર:-

""રાધે ડેવલપર્સ"" ના નામથી ચાલતી, (PAN AATFR 3387 E)

ભાગીદારી પેઢીના ભાગીદારો :-

(૧) શ્રી ખુબી પ્રફુલભાઈ ગંગદેવ,

(૨) શ્રી યશ કિંજનભાઈ ફળદુ,

(૩) શ્રી ચંદ્રેશભાઈ લીલાધરભાઈ પનારા,

(૪) શ્રીમતી કિરણબેન અમીષકુમાર ઠકરા,

(૫) શ્રી કલ્પેશભાઈ નારાયણભાઈ કોઠારી,

(૬) શ્રી હિરેન રાજેશભાઈ ખખ્ખર એચ. યુ. એફ. ના

કર્તા અને મેનેજર દરજજે શ્રી હિરેન રાજેશભાઈ ખખ્ખર,

બધા, હિન્દુ, એડલ્ટ, ધંધો:- વેપાર,

ઠે. ઓફીસ નં.૪૭, અંકુર કોમર્શીયલ સેન્ટર, સ્વામીનારાયણ ગુરુકુળની સામે,

ગોંડલ રોડ, રાજકોટ. ભાગીદાર નં.૩ જાતેથી તથા ભાગીદારી પેઢીના,

વહીવટકર્તા ભાગીદાર દરજજે.

::: તે ઓફીસ વેચનાર

(હવે પછી અહીં જેમનો ઉલ્લેખ બીજા પક્ષકાર (Promoter) અથવા વિકાસકર્તા તરીકે ઉલ્લેખ કરવામાં આવશે) (જે શબ્દ પ્રયોગ (Expression) માં જો તે સંદર્ભ અથવા અર્થથી વિરુદ્ધ ન હોય તો તે શબ્દોમાં ઉત્તરાધીકારી, વહીવટકર્તા, પ્રબંધક, પરવાનગી આપેલ એસાઈની તથા સબંધીત ભાગીદારો સહિત તમામનો સમાવેશ થશે.)

પ્રમોટર-વિકાસકર્તા તથા ખરીદનારને સંયુક્ત રીતે "પક્ષકારો" તથા વ્યક્તિગત રીતે "પક્ષકાર" તરીકે ઓળખવામાં આવશે.

જત તમોઓફીસ ખરીદનાર જોગ અમો ઓફીસ વેચાણ આપનાર(પ્રમોટર)આ ઓફીસનો વેચાણ દસ્તાવેજ નીચેની વિગતે અને શરતોએ કરી આપીએ છીએ :-

(૧) ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટના, સબ ડીસ્ટ્રીક્ટ રાજકોટના, રાજકોટ શહેરમાં મ્યુ. કોર્પોરેશનની હદમાં સમાવિષ્ટ થયેલ ગામ નાનામવા ના રેવન્યુ સર્વે નં. ૪૪ પૈકીની બીનખેડવાણ અને ઈમારત બાંધવાની "શિવ દ્રષ્ટી" તરીકે ઓળખાતી જમીનના પ્લોટસ પૈકી પ્લોટ નં. ૧ ની જમીન ચો.મી.આ. ૧૧૧૫-૧૬ માંથી જમીન ચો.મી.આ. ૪૭૭-૭૬ ટી. પી. રોડ માં કપાત જતા બાકી રહેતી જમીન ચો.મી.આ. ૬૩૭-૪૦ અમો વિકાસકર્તા/પ્રમોટરએ અમારા જોગ મે. એસ. વાય. એન્ડ કું. ના નામથી ચાલતી ભાગીદારી પેઢીના ભાગીદારોએ કરી આપેલ વેચાણ દસ્તાવેજ અ.નં. ૨૧૦૩ તા. ૩૦-૫-૨૦૧૬ થી ખરીદ કરેલ છે. ત્યારથી સદરહું જમીન વિકાસકર્તા/પ્રમોટર સ્વતંત્ર કબજા, ભોગવટા અને માલીકીની આવેલ છે તેમાં વિકાસકર્તા/પ્રમોટર સિવાય અન્ય કોઈનો કોઈપણ પ્રકારનો લાગભાગ, હકક, હિત કે હિસ્સો નથી તેનું વેચાણ, વહિવટ અને વહેવાર કરવાનો વિકાસકર્તા/પ્રમોટરને સંપૂર્ણ હકક અને અધીકાર છે.

(૨) ત્યારબાદ સદરહું જમીન ઉપર વિકાસકર્તા/પ્રમોટરએ કોમર્શીયલ હેતુ માટેના બિલ્ડીંગનું બાંધકામ કરવા માટે રાજકોટ મ્યુનિ. કોર્પોરેશનની કચેરીમાંથી રીવાઈઝડ બાંધકામ પરવાનગી નં. ૧૦૫૫ તા. ૧૩-૧-૨૦૧૭ થી મેળવી મંજૂર થયેલ બિલ્ડીંગ પ્લાન મુજબ ગ્રાઉન્ડ ફ્લોરમાં છ દુકાન તથા ફર્સ્ટ ફ્લોરમાં બે દુકાન તથા સેકન્ડ ફ્લોર થી ફોર્થ ફ્લોર સુધી દરેક માળે આઠ-આઠ ઓફીસ તથા ફીફ્થ ફ્લોરમાં ત્રણ ઓફીસ એમ સંપૂર્ણ બિલ્ડીંગમાં કુલ મળી આઠ દુકાનો તથા સત્યાવીસ ઓફીસોનું વિકાસકર્તા/પ્રમોટરએ બાંધકામ કરેલ છે. સદરહું બિલ્ડીંગમાં દરેક ફ્લોરમાં

... ૪ ...

કરવામાં આવેલ બાંધકામનું સંપૂર્ણ વર્ણન તથા વિગતો આ વેચાણ દસ્તાવેજના શેડ્યુલ—એ માં દર્શાવવામાં આવેલ છે. સદરહું બિલ્ડીંગને વિકાસકર્તા/પ્રમોટર એ "બિઝનેસ ટર્મીનલ" નામ આપેલ છે.

(૩) સદરહું બિલ્ડીંગનું બાંધકામ પૂર્ણ કરીને કંમ્પલીશન સર્ટીફિકેટ મેળવવામાં આવશે. વિકાસકર્તા/પ્રમોટરએ રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ-૨૦૧૬ ની જોગવાઈ હેઠળ સત્તાધીકારી પાસે રજી.નં....., તા..... થી નોંધણી કરાવેલ છે. જેની નકલ ખરીદનારને વેચાણ કરાર વખતે સુપ્રત કરી આપેલ છે. સદરહું મીલ્કત પ્રમોટરની કબજા ભોગવટા અને માલીકીની છે. સદરહું તમો ઓફીસ ખરીદનાર તથા અમો ઓફીસ વેચનાર વચ્ચે રજી. વેચાણ કરાર રાજકોટની સબ રજીસ્ટ્રાર કચેરીમાં અનુક્રમ નં..... તા..... થી રજીસ્ટર કચેરીમાં નોંધાયેલ છે.

(૪) સદરહું અમારી રાધે ડેવલપર્સ ના નામથી ચાલતી ભાગીદારી પેઢીના ભાગીદારો વચ્ચે તા.૨૪-૧૦-૨૦૧૬ ના રોજ થયેલ સપ્લીમેન્ટ્રી ભાગીદારી દસ્તાવેજથી રાધે ડેવલપર્સના ભાગીદારોએ અમો શ્રી ચંદ્રેશભાઈ લીલાધરભાઈ પનારા તથા શ્રી હિરેન રાજેશભાઈ ખખ્ખર એચ. યુ. એફ. ના કર્તા અને મેનેજર દરજ્જે શ્રી હિરેન રાજેશભાઈ ખખ્ખર બંને ભાગીદારોમાંથી કોઈપણ એક ભાગીદાર સ્વતંત્ર રીતે રૂબરૂ હાજર રહી અને તેમની સહીથી ભાગીદારી પેઢી વતી તમામ પ્રકારની કાયદેસરની કાર્યવાહી તથા વહીવટ કરવા તમામ ભાગીદારોએ અમો બંને ભાગીદારોને વહીવટ કરવાની સત્તા આપેલ છે જે વહીવટ કરવાની સત્તા હાલની તારીખે અમલમાં છે અને તે કોઈપણ પ્રકારે રદ કે કેન્સલ કરવામાં આવેલ નથી. તેવી સ્પષ્ટ ખાત્રી અને બાંહેધરી આપીને જ ઉપરોક્ત સત્તા તથા અધીકારની રૂએ અમો આજરોજ ઉપરોક્ત બાંધકામ કરેલ બિલ્ડીંગ માંહેનાં ઓફીસનો તમામ પ્રકારનો વહીવટ અને વ્યવહાર કરવાની સત્તા અને અધીકારો ધરાવીએ છીએ.

(૫) સદરહું "બિઝનેસ ટર્મીનલ" ના નામથી ઓળખાતા બિલ્ડીંગની વિગત તથા ચતુ:સીમા આ વેચાણ દસ્તાવેજમાં દર્શાવેલ શેડ્યુલ—એ માં આપવામાં આવેલ છે તે ઈમારત માંહેથી ફ્લોર ઉપર આવેલ ઓફીસ નં..... કે જેનો કારપેટ

... પ ...

એરીયા ચો.મી.આ..... તથા બીલ્ટઅપ એરીયા ચો.મી.આ.....છે.
સદરહું તમો લખાવી લેનારને વેચાણ આપેલ ઓફીસની વિગત તથા ચતુ:સીમા આ
વેચાણ દસ્તાવેજમાં દર્શાવેલ શેડયુલ—બી માં આપવામાં આવેલ છે. સદરહું ઓફીસ
માંહેના અમો વેચનાર/પ્રમોટરના તમામ પ્રકારના કબજા, ભોગવટા અને માલીકી
હકકના તમામ હકકો અને અધીકારો સહિત સદરહું ઓફીસ અમો વેચનાર/પ્રમોટરએ
તમો લખાવી લેનાર/ઓફીસ ખરીદનારને રૂા..... અંકે રૂપીયા
..... પુરામાં વેચાણ આપેલ છે. સદરહું ઓફીસના સંપુર્ણ અવેજની રકમ
અમો વેચનાર/પ્રમોટરને તમો ઓફીસ ખરીદનાર પાસેથી નીચે દર્શાવેલ વિગતે
મળી ગયેલ છે અને સદરહું ઓફીસનો શાંત, ખાલી, નિર્ભય, નિર્મળ અને બીન તકરારી
કબજો અમો વેચનાર/પ્રમોટરએ તમો ઓફીસ ખરીદનારને આજરોજ સોંપી આપેલ
છે અને તમોએ સંભાળી લીધેલ છે તે તમો તથા તમારા વંશ—વાલી વારસો યાવતચંદ્ર
દિવા કરો સુખેથી રહેજો વસજો યા વસાવજો તેના સામે હવે પછી અમારો કે અમારા
વંશ, વાલી, વારસોનો કે કોઈપણનો કોઈપણ પ્રકારનો વાંધો ઉઠાવવાનાં હકક નથી.
તેવી સ્પષ્ટ ખાત્રી આપીને આ ઓફીસ તમોને વેચાણ આપવામાં આવે છે. સદરહું
ઓફીસને સંલગ્ન તથા તેમાં સમાવિષ્ટ થતી તમામ સામાન્ય સુવિધાઓ જેનું વર્ણન
આ વેચાણ દસ્તાવેજમાં દર્શાવેલ શેડયુલ—સી માં આપવામાં આવેલ છે. (સદરહું
તમોને વેચાણ આપેલ ઓફીસને હવે પછી આ વેચાણ દસ્તાવેજ માં સદરહું ઓફીસ
તરીકે ઓળખવામાં આવશે.)

(૬) સદરહું તમોને વેચાણ આપેલ ઓફીસ ના સંપુર્ણ અવેજની રકમ નીચેની વિગતે
તમો લખાવી લેનાર પાસેથી અમો લખી આપનારને મળી ગયેલ છે. જેની આથી
અમો ખોંચ સ્વીકારીએ છીએ.

રૂપીયા પૈસા

વિગત

.....બેકના ચેક નં.....

તા..... થી મળેલ છે.

અંકે રૂપીયા પુરા.

(૭) સદરહું આપણે બંને પક્ષકારો વચ્ચે આ ઓફીસનો રજી. વેચાણ કરાર રાજકોટની સબ રજીસ્ટ્રાર કચેરીમાં અનુક્રમ નં.....તા.....થી રજીસ્ટર કરવામાં આવેલ છે તેમાં જણાવેલ શરતો તથા બોલીઓને યથાવત રાખવામાં આવે છે, તથા આ વ્યવહારની તે તમામ શરતો બંને પક્ષકારોને બંધનકર્તા છે તેવી સ્પષ્ટતા કરવામાં આવે છે. તદુપરાંત નીચે મુજબની શરતો પણ ઠરાવવામાં આવે છે. જે આપણે બંને પક્ષકારોને બંધનકર્તા છે અને રહેશે જેની આથી સ્પષ્ટતા કરવામાં આવે છે.

(૮) સદરહું તમોને વેચાણ આપેલ ઓફીસ અમો વેચનાર/પ્રમોટર ના સ્વતંત્ર કબજા ભોગવતા તથા માલીકી હકકની છે. તેમાં અમો વેચનાર/પ્રમોટર સિવાય બીજા કોઈનો કોઈપણ પ્રકારનો લાગભાગ, હકક, હિસ્સો કે દરદાવો નથી કે સદરહું તમોને વેચાણ આપેલ ઓફીસ ઉપર કોઈનો વારસાઈ હકક નથી કે તેના ઉપર કોઈપણ બેંકમાંથી લોન લેવામાં આવેલ નથી કે કોઈની જામીનમાં નથી કે તેવી કોઈ જામીનગીરી સ્વીકારેલ નથી. તેવી સ્પષ્ટ ખાત્રી આપીને સદરહું ઓફીસ તમોને વેચાણ આપવામાં આવે છે.

(૯) સદરહું તમોને વેચાણ આપેલ ઓફીસ અંગેના જે કાંઈ ટેક્ષ જેવા કે વેરાબીલો, ઈલે. મીટર બીલ, રાજકોટ મ્યુ. કોર્પોરેશનનો હાઉસ ટેક્ષના બીલો વિગેરે જે જે ભરવાના થાય તે અમોએ કંમ્પલીશન તારીખ સુધીના તમામ ભરી આપેલ છે. ત્યારપછીથી આવા તમામ વેરાઓ ઓફીસને લગતા તમો ઓફીસ ખરીદનારએ ભરવાના છે અને તે અંગે અમારી કોઈ જવાબદારી રહેશે નહીં તેમજ હવે પછી આ ઓફીસ તથા ઉપરોક્ત તમામ પ્રકારના વેરાઓ તથા પી.જી.વી.સી.એલ. નું ઈલેક્ટ્રીક કનેક્શન તમો તમારા નામે જે જે ખાતામાં ટ્રાન્સફર કરાવવાના થાય ત્યાં ત્યાં અમારે સહી કરી આપીને આ ઓફીસ તથા તેને લગતા તમામ વેરાઓ તથા ઉપરોક્ત કનેક્શન તમારા નામે તમારા ખર્ચે આજથી દિવસ-૧૫ (પંદર) માં ટ્રાન્સફર કરાવી લેવાના રહેશે તેમજ તેમ ન થતાં તેને લાગતી-વળગતી તમામ પ્રકારની જવાબદારી આ દસ્તાવેજ થયેથી તમો ઓફીસ ખરીદનારની રહેશે તેમજ તેમ ન થતા અમો ઉપર જણાવેલ કનેક્શન રદ કરવાની અરજી આપી રદ કરાવી નાંખીશું તેમજ આ ઓફીસ અંગેના કંમ્પલીશન તારીખ સુધીના કોઈ વેરા બીલ ભરવાના બાકી નીકળે તે ભરી આપવાની જવાબદારી અમો ઓફીસ વેચનારની છે.

... ૭ ...

(૧૦) સદરહું આ તમોને વેચાણ આપેલ ઓફીસ સબંધે કે આ વેચાણ દસ્તાવેજ સબંધે જો કોઈપણ સરકારી કે અર્ધ સરકારી ટેક્ષ (કેન્દ્ર કે રાજ્ય સરકારના અન્ય ટેક્ષો) ભરવાના થાય એટલે કે કોઈપણ જાતના સર્વીસ ટેક્ષ કે જી.એસ.ટી. ટેક્ષ વિગેરે વધ-ઘટ કે ઉમેરો થતા જે કંઈ ખર્ચ થાય તે તમોએ એટલે કે ઓફીસ ખરીદનારે ભરપાઈ કરી આપવાનો રહેશે.

(૧૧) સદરહું તમોને વેચાણ આપેલ ઓફીસ લો-રાઈઝ બિલ્ડીંગમાં આવેલ હોય જેમાં નીચે દર્શાવેલ ખાસ નીયમો તથા શરતોનું તમારે પાલન કરવાનું રહેશે. જે શરતે જ તમો જોગ આ વેચાણ દસ્તાવેજ કરી આપવામાં આવે છે. જેની આથી સ્પષ્ટતા કરવામાં આવે છે.

:૧: સદરહું "બિઝનેસ ટર્મીનલ" બિલ્ડીંગના બાંધકામ ડીટેલ્સ સ્પેશીફિકેશનવાળા રાજકોટ મ્યુ. કોર્પોરેશનની કચેરીએ આપેલ રીવાઈઝ બાંધકામ પરવાનગી તથા મંજૂર કરેલ બિલ્ડીંગ પ્લાન વિગેરે અસલ કાગળોનું તમોએ ઈન્સ્પેક્શન કરેલ છે, અને જોયા છે. તેમજ તે મુજબની સદરહું તમોને વેચાણ આપેલ ઓફીસની સીચ્યુએશન લંબાઈ, પહોળાઈ, માપ સાઈઝ દીશા તથા બાંધકામમાં વાપરવામાં આવેલ મટીરીયલ્સ, ફીકસચર, સ્ટ્રક્ચર ડીઝાઈન વિગેરેનું તમો ઓફીસ ખરીદનારએ જાતે પ્રત્યક્ષ ઈન્સ્પેક્શન કરી જોઈ તપાસી ચોકસાઈ કરીને તેનો કબજો ભોગવટો સંભાળેલ છે. તેથી સદરહું ઓફીસની માપ સાઈઝ ડીઝાઈન હદહદુદ્ધ એરીયા તથા બાંધકામ અંગે તમારે કશો વાંધો તકરાર નથી કે ભવિષ્યમાં લેવાનો નથી તેવું તમો ઓફીસ ખરીદનારએ કબુલ કરેલ છે.

:૨: સદરહું ઓફીસના કારપેટ એરીયા સિવાય તમો સમગ્ર બિલ્ડીંગના અન્ય ભાગો જેવા કે ઓફીસો માટેનું કોમન પાર્કિંગ, અન્ડર ગ્રાઉન્ડ વોટર ટેંક વિગેરેનો ઉપયોગ તમો બિલ્ડીંગના અન્ય ઓફીસ ખરીદનાર સાથે સહિયારી રીતે કરી શકશો અને આવો ઉપયોગ, ઉપભોગ, ભોગવટો અન્ય દુકાન/ઓફીસ હોલ્ડરોને અટકાયત કે અવરોધ થાય તે રીતે કરવાનો નથી કે સહિયારી સગવડો (કોમન એમીનીટીઝ) નો તમો ભાગ પાડી શકશો નહીં કે તેની ઉપર તમારો સ્વતંત્ર માલીકી હક્ક રહેશે નહીં. સહિયારી સુવિધાઓનું વર્ણન આ દસ્તાવેજમાં શેડ્યુલ 'સી' માં કરવામાં આવેલ છે.

:૩: સદરહું ""બિઝનેસ ટર્મીનલ"" ના નામથી ઓળખાતા બિલ્ડીંગમાં આવેલ દુકાન/ઓફીસ માલીકોનું એક એસોસીએશન રચેલું છે. જે ગુજરાત ઓનરશીપ ફલેટ એક્ટ/ગુજરાત કો.ઓપ.સોસાયટીઝ એક્ટ અથવા અન્ય કાયદા હેઠળ રજીસ્ટર કરાવવાનું છે જેના તમારે ફરજિયાત સભ્ય થવાનું છે, અને એસોસીએશન રજીસ્ટર કરાવવા અંગે જે કંઈ ખર્ચ થાય તેનો તમારે ભાગે આવતો ખર્ચ તમારે ચુકવવાનો છે. ""બિઝનેસ ટર્મીનલ"" ના નામથી ઓળખાતા બિલ્ડીંગની સલામતી, રક્ષણ, મેઈન્ટેનન્સ તેમજ કોમન ફેસેલીટી જાળવણી તેમજ સુખાધીકારની સુરક્ષા માટે જરૂરી એવી બાબતો જેવી કે બિલ્ડીંગની દેખરેખ રાખવા, બિલ્ડીંગ મેઈન્ટેન કરવા, બિલ્ડીંગની કોમન જગ્યાએ સાફસુફી વિગેરે બાબતો માટે સફાઈ કામદાર રાખવા પાણી પુરવઠો જાળવવા ઈલેક્ટ્રીક મોટર ચલાવવી વિગેરે સહીયારી સુવિધાઓ બાબતની તમામ કાર્યવાહી આ બિલ્ડીંગનું ઓનર્સ એસોસીએશન સંભાળશે અને આ અંગે કરવા પડતા તમામ ખર્ચ, ટેકસીઝ, મેઈન્ટેનન્સ ખર્ચ, વોયમેન પગાર, સફાઈ કામદાર પગાર, કોમન વપરાશ માટેનો ઈલેક્ટ્રીક ચાજીર્સ પાણી વિગેરેમાં તમારે વરાડે પડતા ભાગનો ખર્ચ સદરહું મેઈન્ટેનન્સ ખર્ચ માટેની ડીપોઝીટ તરીકે સદરહું ઓફીસના મેઈન્ટેનન્સ ખર્ચ પેટે ડીપોઝીટના ચુકવવાના રહેશે અને ""બિઝનેસ ટર્મીનલ"" ના નામથી ઓળખાતા બિલ્ડીંગના એસોસીએશનને સદરહું ડીપોઝીટના વ્યાજમાંથી મેઈન્ટેનન્સ ખર્ચ કરવાનો છે. ભવિષ્યમાં વ્યાજની આવક કરતા મેઈન્ટેનન્સ ખર્ચની રકમમાં વધારો થાય તો જે તે સમયે ઓફીસ હોલ્ડર્સએ વરાડે થતો ખર્ચ કે ડીપોઝીટની રકમ આપવાની રહેશે. અમારી માલીકીની એટલે કે વેચાણ ન થયેલ દુકાન/ઓફીસનો મેઈન્ટેનન્સ ખર્ચ તથા તેને લાગતા વળગતા ખર્ચની રકમ અમારી પાસેથી જ્યાં સુધી સદરહું દુકાન/ઓફીસનું વેચાણ ન થાય ત્યાં સુધી વસુલ કરવાની નથી. તેવી તમો લખાવી લેનાર આથી બાંહેધરી આપો છો. અમારી માલીકીના ""બિઝનેસ ટર્મીનલ"" ના નામથી ઓળખાતા બિલ્ડીંગમાં વેચાણ ન થયેલ દુકાન/ઓફીસનો ખાલી કબજો અમો માલીકો પાસે હોય તો તમારા સદરહું એસોસીએશનને અમારી પાસેથી બિલ્ડીંગનો મેઈન્ટેનન્સ ખર્ચ કે વરાડે પડતો ઉપર દર્શાવેલ ખર્ચ માંગવાનો અધીકાર રહેશે નહીં.

:૪: સદરહું એસોસીએશનમાં એક વ્યક્તિ મેનેજર/સેક્રેટરી તરીકે કામ કરશે. આ મેનેજર/સેક્રેટરી બિલ્ડીંગ કે બિલ્ડીંગને લગતી કોઈપણ બાબતમાં કે સહીયારી સુવિધાઓની બાબતમાં કે બીજા કોઈપણને થતી તકલીફ અંગે તમોને વખતો વખત જે સુચના આપે તેનું તમારે પાલન કરવાનું રહેશે.

:પ: વેચાણ દસ્તાવેજ કર્યા બાદ બિલ્ડીંગમાં આવેલ કોઈપણ વસ્તુ ઉપર અમો બિલ્ડર્સનો કોઈ હક્ક તેમજ કોઈ પણ પ્રકારની જવાબદારી રહેશે નહીં, તેમજ સદરહું બિલ્ડીંગમાં આવેલ સામાન્ય અને સહીયારી સુવિધાઓ દુકાન/ઓફીસ માલીકોએ સહીયારી રીતે સમજીને વાપરવાની રહેશે. આ ઉપરાંત સમગ્ર બિલ્ડીંગનાં તમામ દુકાન/ઓફીસનું બાંધકામ પૂર્ણ થયેથી અમો બિલ્ડર્સ આ બિલ્ડીંગનાં એસોસીએશનને જવાબદારી સોંપી આપીશું અને ત્યારથી સદરહું બિલ્ડીંગનાં તમામ પ્રકારનાં કરવેરા, જમીન મહેસુલ, લીઝ, મેઈન્ટેનન્સ તથા મેઈન્ટેનન્સ ખર્ચ, લીફ્ટનાં લાયસન્સ રીન્યુ કરાવવા, વોયમેન પગાર, સફાઈ કામદાર પગાર, કોમન વપરાશ માટેનો ઈલેક્ટ્રીક ખર્ચ, પાણી વિગેરે તમામ પ્રકારની જવાબદારી એસોસીએશનની રહેશે. જેમાં અમો બિલ્ડર્સની કોઈ જવાબદારી રહેશે નહીં જેની આથી સ્પષ્ટતા કરવામાં આવે છે.

:૬: તમો સદરહું ઓફીસ માટેનું પોતાનું સાઈન બોર્ડ નિયત કરેલ જગ્યામાં નીયત કરેલ સાઈઝનું રાખવાનું છે. આ બિલ્ડીંગના એલીવેશનની જાળવણી માટે સાઈન બોર્ડની જગ્યા રેગ્યુલારીટી આવશ્યક છે તેથી એલીવેશનનાં રંગરોગાનમાં કોઈપણ પ્રકારનો ફેરફાર કરી શકાશે નહીં. આ ઉપરાંત બિલ્ડીંગની અન્ય કોઈપણ જગ્યા ઉપર કોઈ લખાણ બોર્ડ, ચીત્રો રાખી શકાશે નહીં. સદરહું બિલ્ડીંગનું એસોસીએશન જે સાઈઝ કે સ્થળ નક્કી કરે તે સાઈઝના અને તે જ સ્થળે તમો સદરહું ઓફીસનાં સાઈન બોર્ડ મુકી શકશો અને આ બાબતે એસોસીએશન જે કાંઈ નીયમો બનાવે તેનું તમારે પાલન કરવાનું છે.

:૭: સદરહું તમો ઓફીસ ખરીદનારએ એરકંડીશન કે અન્ય મશીનો કે અન્ય કોઈ ચીજવસ્તુઓ કોઈને અડચણ કે નડતરરૂપ થાય તે રીતે રાખવાના નથી તેમજ કોમન પેસેજમાં મુકવાના નથી. તેમજ એરકંડીશનની કે અન્ય મશીનોની ગરમ હવા તથા પાણી પેસેજ, સીડી કે કોમન ચાલમાં ન ફેંકાય તે રીતે મુકવાના છે.

:૮: સદરહું સમગ્ર બિલ્ડીંગની ખુલ્લી જગ્યા, કોમન પેસેજ, સીડી, પાર્કિંગ વિગેરેનો ઉપયોગ હલન-ચલન તથા વાહન પાર્ક કરવા પુરતો જ કરવાનો રહેશે તેમજ આવી જગ્યામાં તમો ઓફીસ ખરીદનારે કોઈ માલ-સામાન રાખવાનો નથી તથા અન્ય કોઈ આડશ કે અડચણ ઉભી કરવાના નથી.

:૯: સદરહું ભવિષ્યમાં આ બિલ્ડીંગ અકસ્માતે પડી જાય કે નુકશાન થાય તો તમોને જે ઓફીસ વેચાણ આપેલ છે તેટલા પુરતો જ તમારો હકક તેના સમારકામ બાંધકામનો ખર્ચ ચુકવ્યા બાદ જ તમો તેના માલિક તરીકે ધારણ કરી શકશો.

:૧૦: સદરહું આ બિલ્ડીંગના ટાઈટલ ડીડઝ ટાઈટલ કલીયર અને માર્કેટેબલ છે અને જે તમોએ જોઈ તપાસીને ખરાઈ કરી અને કરાવી કબુલ કરેલ છે અને કલીયર અને માર્કેટેબલ હોવા અંગેની ખાત્રી કરેલ છે જે હકીકતે સદરહું ઓફીસનાં કલીયર અને માર્કેટેબલ ટાઈટલ અંગે તમો લખાવી લેનારને કશો વાંધો તકરાર નથી તેમજ તમામ ઉત્તરોત્તરના લેખ-દસ્તાવેજોની ઝેરોક્ષ નકલો તમો ખરીદનારને સોંપી આપેલ છે. ભવિષ્યમાં જરૂર પડ્યે ખરીદનારનો (સર્ટીફાઈડ નકલો) તમારે તમારા ખર્ચે કઢાવવાની રહેશે. જેની આથી સ્પષ્ટતાં કરવામાં આવે છે.

:૧૧: સદરહું ઓફીસનાં અમો ઓફીસ વેચનારના તમામ પ્રકારના હકકો જેવા કે માલિકી કબજા સહીત તમો ઓફીસ ખરીદનારને આ ઓફીસ વેચાણ આપેલ છે. સદરહું બિલ્ડીંગના કે ઓફીસના બાંધકામમાં જે કાંઈ માલસામાન તથા બીલ્ડીંગ મટીરીયલ્સ તથા ફીટીંગ્સ જે આવેલ છે તે તમો ઓફીસ ખરીદનારએ જોઈ તપાસી તેની ખરાઈ કરી કરાવી કબુલ રાખેલ છે અને તમોએ ખરીદ કરેલ ઓફીસનો કબજો વિના તકરારે સંભાળી લીધેલ છે.

:૧૨: સદરહું ઓફીસ ખરીદનારએ કે અન્ય કોઈ મેમ્બર્સએ આ ઓફીસના ઉપરના ભાગે કે નીચેના ભાગે એટલે કે આર.સી.સી. (સ્ટ્રક્ચર)ને નુકશાન કરવાનું નથી. તેમજ સદરહું ઓફીસ તમોએ ધંધાકીય હેતુ માટે ખરીદ કરેલ છે આ સિવાય સદરહું ઓફીસમાં અન્ય ગેરકાયદેસર ધંધો તેમજ સળગી ઉઠે તેવા જોખમી પદાર્થો કે કેમીકલ રાખવાના નથી તેવું વચન અને ખાત્રી તમોએ અમોને આપીને આ વેચાણ દસ્તાવેજ કરેલ છે. જે તમોને તથા તમારા વંશ, વાલી, વારસોને એસાઈનીઓને તથા ભાડુઆત વિગેરે તમામને બંધનકર્તા રહેશે. તેમજ સદરહું બિલ્ડીંગના એલીવેશનમાં કોઈપણ પ્રકારનો ફેરફાર ઓફીસ હોલ્ડર દ્વારા કરી શકાશે નહીં.

:૧૩: સદરહું તમોને વેચાણ આપેલ ઓફીસમાં તમો ઓફીસ ખરીદનારએ હોટલ, રેસ્ટોરન્ટ, પાન શોપ, ઓટો ગેરેજ, કેરોસીન ડેપો, ફ્લોર મીલ, ફેબ્રીકેશન, ટાયર પંકયર, ખાણી પીણી, ફટાકડા કે સળગી ઉઠે તેવા પદાર્થો, કલાસીસ, અવાજ કે વાયબ્રેસન થાય તેવા મશીન કે પાર્ટસના ઘંઘા માટે સદરહું ઓફીસનો ઉપયોગ કરી શકાશે નહીં તેમજ કોઈપણ ઓફીસ ધારક તેમની ઓફીસના મેઈન ડોરની આગળ ના ભાગમાં એટલે કે કોમન પેસેજમાં કોઈપણ જાતના ડીસ્પ્લે, શોકેસ, કબાટ, ગ્રીલ વિગેરે કોઈપણ જાતનું આડસ દબાણ કરી શકશે નહીં તેવી સ્પષ્ટ સમજણ તમોને કરેલ છે અને તે શરતો તમોએ માન્ય રાખી સદરહું ઓફીસ વેચાણ રાખેલ છે તેમજ આ બિલ્ડીંગમાં આવેલ અન્ય દુકાન/ઓફીસ હોલ્ડરોને ન્યુસન્સ કે એનોયન્સ થાય તે રીતે ઓફીસ હોલ્ડરોએ વર્તવાનું નથી કે ઘોંઘાટ કે ગંદકી કરવાની નથી કે કોઈની લાગણી દુભાય કે માનસીક ત્રાસ થાય તે રીતે વર્તન કરવાનું નથી. તેમજ આ બિલ્ડીંગની દીવાલોનો જાહેરાતના હેતુ માટે ઉપયોગ કરવાનો નથી. સમગ્ર બિલ્ડીંગને બ્લાઈટ વોશ કે રીપેરીંગ કરવાનું થાય ત્યારે દરેક ઓફીસ હોલ્ડરો વરાડે પડતો ખર્ચ આપવાનો રહેશે. ભવિષ્યમાં કોઈપણ કારણોસર સમગ્ર બિલ્ડીંગ પડી જાય તો તમો ઓફીસ ખરીદનાર અન્ય દુકાન/ઓફીસ માલીકો સાથે રહી વરાડે પડતો ફાળો આપી આ બિલ્ડીંગનું પ્રવર્તમાન નિયમો અનુસાર ફેર બાંધકામ કરી શકશો અને ત્યારબાદ આ વેચાણ દસ્તાવેજથી જેટલા એરીયાની ઓફીસ તમોએ ખરીદ કરેલ છે, તે એરીયા મુજબ તે જ જગ્યાએ પ્રવર્તમાન કાયદા અનુસાર તમારા ભાગે આવતી જગ્યા મેળવવાનો તમો ઓફીસ ખરીદનારનો હક્ક રહેશે.

:૧૪: આ બિલ્ડીંગના ઓફીસ/દુકાન હોલ્ડરોએ પોતાની ઓફીસ/દુકાનનો કચરો નીયત સ્થળ સિવાય કોઈ કોમન પેસેજમાં કે પાર્કીંગની જગ્યામાં કે કંમ્પાઉન્ડમાં કે અન્ય ઓફીસ/દુકાન હોલ્ડરોને અડચણ કે ગંદકી કે ન્યુસન્સ થાય તે રીતે જ્યાં ત્યાં ફેકવાનો નથી. તેમજ આવો કચરો, નીયત સ્થળ સિવાય અન્ય કોઈ જગ્યાએ નાખવાનો નથી. આ બિલ્ડીંગના ઓફીસ/દુકાન હોલ્ડરોએ પોતાના ઓફીસ/દુકાનમાં બિલ્ડીંગ સળગી ઉઠે તેવા કોઈ પદાર્થનો સંગ્રહ કરવાનો નથી કે લાવવાનો નથી કે તેનો કોઈપણ હેતુ માટે ઉપયોગ કરવાનો નથી.

:૧૫: સદરહું ""બિઝનેસ ટર્મીનલ"" ના નામથી ઓળખાતા બિલ્ડીંગમાં સહીયારી રીતે ભોગવવામાં આવતા ભાગનો જે કાંઈ વેરો, લીઝ, રાજકોટ મ્યુની. કોર્પોરેશન અથવા સરકારશ્રી તરફથી નાખવામાં આવે કે માંગવામાં આવે તે વેરાની રકમ આ બિલ્ડીંગના તમામ ઓફીસ/દુકાન ખરીદનાર ધારકોએ સહીયારી રીતે વસુલ આપવાના છે. પરંતુ તમોએ વેચાણ રાખેલ ઓફીસ અંગેના જે કાંઈ વેરાઓ રાજકોટ મ્યુની. કોર્પો. કે સરકારશ્રીને ભરવાના થાય તો તે વેચાણ દસ્તાવેજની તારીખથી તમો ખરીદનારે અંગત રીતે જ રાજકોટ મ્યુની. કોર્પો. તેમજ સરકારશ્રીને આપવાના રહેશે તેમજ આ તમામ જાતના ટેક્સ કોર્પોરેશન તથા સરકારશ્રી તરફથી વધારવામાં આવે તો તે ટેક્સો તમો ખરીદનારે ભરવાના રહેશે.

:૧૬: સદરહું ઓફીસના અંદરના ભાગમાં તમો તમારી ઈચ્છા મુજબ રંગરોગાન બ્લાઈટ વોશ તમારા ખર્ચે કરાવી શકશો. તેમજ તમારા ઓફીસના કારપેટ એરીયા વાળા ભાગમાં તમો તમારી ઈચ્છા મુજબ ફર્નીચર કે નાનામોટા ફેરફાર કરાવી શકશો પરંતુ સમગ્ર બિલ્ડીંગને અસર કે નુકસાન થાય તેવો કોઈ ફેરફાર કરી શકશો નહીં તેમજ સદરહું બિલ્ડીંગના સ્ટ્રક્ચરલ, ડીઝાઈનની વિરુદ્ધ કે મંજૂર થયેલ પ્લાનથી અને બાંધકામની મંજૂરીથી વિરુદ્ધ કોઈપણ ફેરફાર કે ચણતરકામ, ભાંગફોડ કે સ્પોર્ટીંગ વોલ, બીમ, કોલમ તોડવાના નથી કે નુકસાન કરવાનું નથી. સદરહું બિલ્ડીંગના આર.સી.સી. ના કોલમ, બીમ, સ્લેબ વિગેરેને કોઈ પણ સંજોગોમાં ડેમેજ કરી શકાશે નહીં અને તેમ થતાં કાનુની કાર્યવાહી પણ તમારી ઉપર થઈ શકશે.

:૧૭: સદરહું આ બિલ્ડીંગનું નામ અમોએ ""બિઝનેસ ટર્મીનલ"" રાખેલ છે. આ નામમાં તમો ક્યારેય કોઈપણ પ્રકારનો ફેરફાર કરી શકશો નહીં કે બદલી શકશો નહીં.

:૧૮: આ આપણા બંને પક્ષકારો વચ્ચે થયેલ ડોક્યુમેન્ટસને લગતા કોઈપણ પ્રકારનાં કોર્ટ પ્રોસીડીંગ્સ માટેનું જયુરીડિકશન રાજકોટ શહેર રહેશે. જેની જાણ તમો ઓફીસ હોલ્ડરને કરવામાં આવે છે.

:૧૯: સદરહું બિલ્ડીંગની પ્લમ્બીંગ સીસ્ટમમાં તમો ઓફીસ હોલ્ડર કોઈપણ પ્રકારનો ફેરફાર કરી શકશો નહીં. જેની આથી સ્પષ્ટતા કરવામાં આવે છે.

:૨૦: સદરહું ઓફીસનો વેચાણ દસ્તાવેજ રજીસ્ટર કરાવવામાં થતો ખર્ચ જેવો કે સ્ટેમ્પ પેપર, રજીસ્ટ્રેશન ફી, વકીલ ફી વિગેરેનો તમામ ખર્ચ તમો લખાવી લેનારના શીરે છે, એટલે કે તમો ઓફીસ ખરીદનારને શીરે છે.

:૨૧: સદરહું બિલ્ડીંગનાં છેલ્લા માળ ઉપર અગાસી આવેલ છે. અમો વધારાના એફ.એસ.આઈ. મુજબનું બાંધકામ ન કરીએ ત્યાં સુધી સદરહું બિલ્ડીંગની અગાસી તમો દુકાન/ઓફીસ ઓનર્સની સહીયારી સુવીધા ગણવાની છે. તેમાં તમારો વ્યક્તિગત હક્ક, હીત, હીસ્સો, લાગભાગ નથી. પરંતુ અન્ય દુકાન/ઓફીસ ઓનર્સ સાથે સહીયારી રીતે ટેરેસનો ઉપયોગ, ઉપભોગ, ભોગવટો કરવાની પરવાનગી તમોને આપેલ છે. ભવિષ્યમાં એફ.એસ.આઈ. માં વધારો થાય ત્યારે વધારાની એફ.એસ.આઈ. મુજબનું બાંધકામ કરવા, ડેવલપ કરવા, વેચાણ કરવા સહિત તમામ પ્રકારના હક્કો અને અધીકારો અમો બિલ્ડર્સના છે. તેમાં તમારે કોઈપણ પ્રકારનો અવરોધ કરવાનો નથી કે અટકાયત કરવાની નથી કે ભવિષ્યમાં વ્યક્તિગત કે સંયુક્ત રીતે એસોસીએશન મારફતે કોઈપણ પ્રકારનો વાંધો કે તકરાર લેવાનો રહેતો નથી કે તમોને કોઈપણ પ્રકારનો દાવો કરવાનો હક્ક નથી. સમગ્ર બિલ્ડીંગના સ્ટ્રક્ચરને નુકશાન થાય તેવા કોઈપણ ટાવર કે મશીનરી અમો બિલ્ડર્સની મંજૂરી લીધા વિના મુકી શકશો નહીં, પરંતુ સદરહું અગાસી તમો દુકાન/ઓફીસ હોલ્ડરો સાથે મળીને વપરાશ કરી શકશો. તેની આથી સ્પષ્ટતા કરવામાં આવે છે. ટુંકમાં આખું બિલ્ડીંગ વેચવાનું થાય તો બિલ્ડીંગની અગાસી(ટેરેસ)બિલ્ડીંગનો હિસ્સો ગણાશે અને તે બિલ્ડર્સનાં(હિસ્સે) ભાગે આવશે. તેની આથી સ્પષ્ટતા કરવામાં આવે છે.

:૨૨: સદરહું બિલ્ડીંગમાં આવેલ ઓફીસ હોલ્ડરોના પાર્કિંગ માટે કોમન પાર્કિંગ આપવામાં આવેલ છે તેમાં એસોસીએશન જે નિયમો બનાવે તે મુજબ જે તે નિયત કરેલ જગ્યા સ્થળ પર જ ઓફીસ હોલ્ડરોએ પાર્કિંગ કરવાનું રહેશે.

:૨૩: સદરહું બિલ્ડીંગની કોમન એમીનીટીઝને લગતા ચાર્જસ એસોસીએશન જે નક્કી કરે તે મુજબ ચુકવવાના રહેશે. તેમાં કોઈપણ પ્રકારની આનાકાની કરવાની નથી. આ ઉપરાંત તમોએ ખરીદ કરેલ ઓફીસ ભવિષ્યમાં વેચાણ કરવાના સંજોગો ઉપસ્થિત થાય ત્યારે ઓફીસ ખરીદનારના નામ જોગ એસોસીએશનને નામ ટ્રાન્સફર કરવાની અરજી કરવાની રહેશે. તેવી જ રીતે એસોસીએશન બોડીએ પણ ઓફીસ ટ્રાન્સફર કરવાની મંજૂરી અંગેનું એન.ઓ.સી. આપતા પહેલા ટ્રાન્સફર ફી કે જે એસોસીએશનએ નક્કી કરેલા દર મુજબ ભરેલ છે કે નહીં તેની ચકાસણી કરવાની રહેશે. એસોસીએશનએ નક્કી કરેલ દર મુજબની ટ્રાન્સફર ફી ભરપાઈ થયા બાદ જ એન.ઓ.સી. એસોસીએશન દ્વારા આપવામાં આવશે અને ત્યારબાદ જ તમોએ ખરીદ કરેલ ઓફીસ બીજાને ટ્રાન્સફર કે વેચાણ કરી શકાશે. જેની આથી આપણે બંને પક્ષકારો વચ્ચે સ્પષ્ટતા કરવામાં આવે છે. સદરહું ઓફીસ ટ્રાન્સફર ફી ની રકમ જે તે સમયે એસોસીએશન જે નક્કી કરશે તે ફી તમો ઓફીસ ખરીદનારને બંધનકર્તા રહેશે.

:૨૪: સદરહું "બિઝનેસ ટર્મીનલ" ના નામથી ઓળખાતા બિલ્ડીંગમાં અંદર કે બહાર કે પાર્કીંગમાં પાલતુ પશુ-પક્ષી, ઢોર-ઢાખર કે પાલતુ પ્રાણી રાખવાનાં નથી કે અન્ય દુકાન/ઓફીસ હોલ્ડરને ન્યુસન્સ કે એનોયન્સ થાય તેવું કોઈ કૃત્ય કરવાનું નથી. જેની આથી સ્પષ્ટતા કરવામાં આવે છે. ભવિષ્યમાં સમગ્ર બિલ્ડીંગ વેચવાનું થાય ત્યારે અગાશી બિલ્ડર્સના હિસ્સે આવશે અને તેમાં બિલ્ડસનો હક્ક કાયમી ધોરણે રહેશે અને બિલ્ડર્સની મંજૂરી વગર સમગ્ર બિલ્ડીંગની અગાસી કોઈપણ દુકાન/ઓફીસ હોલ્ડરોએ સંયુક્ત રીતે કે સ્વતંત્રપણે વેચાણ કરવાની નથી. જેની આથી સ્પષ્ટતા કરવામાં આવે છે. આ ઉપરાંત અગાશીમાં મોબાઈલ-ટાવર કે અન્ય ઉપકરણો, બોર્ડ, હોર્ડીંગ્સ વિગેરે મુકવાના થાય કે અગાસી ભાડે આપવાની થાય તો તેવા સમયે દુકાન/ઓફીસ હોલ્ડરોએ કે એસોસીએશનને અમો એટલે કે બિલ્ડર્સ ની મંજૂરી લેવાની રહેશે. જેની આથી સ્પષ્ટતા કરવામાં આવે છે.

:૨૫: દુકાન/ઓફીસ ધારકો વચ્ચે કોઈપણ જાતની સમસ્યા વાંધો તકરારનો ગુજરાત ઓનરશીપ ફ્લેટ એક્ટ-૧૯૭૩ ની જોગવાઈ મુજબ નીકાલ કરવાનો રહેશે.

... ૧૫ ...

:૨૬: સદરહું બિલ્ડીંગમાં આવેલ લીફ્ટનું એન.ઓ.સી. તથા ફાયરનું એન.ઓ.સી. દર વર્ષે જે તે ડીપાર્ટમેન્ટ પાસેથી રીન્યુ કરાવવાની જવાબદારી આ બિલ્ડીંગના એસોસીએશનની રહેશે. એસોસીએશનની રચના થયા બાદ અમારી કોઈ જવાબદારી રહેતી નથી તેમજ સદરહું બિલ્ડીંગમાં આવેલ લીફ્ટ તથા પાણીનાં પંપો વિગેરે ચાલુ કંડીશનમાં છે જે તમોએ જોઈ તપાસી ચકાસી લીધેલ છે. જેની આથી સ્પષ્ટતા કરવામાં આવે છે.

:૨૭: સદરહું ઓફીસ લો-રાઈઝ ઈમારતમાં આવેલ હોઈને તેના નીતિ નિયમોનું પાલન કરવાની જવાબદારી તમો લખાવી લેનારની રહેશે અને આ ઓફીસ અંગે કલમ-૧૭ હેઠળ લખાયેલ શરતો મુજબ તમોએ આ ઓફીસનો ઉપયોગ તેના નીતિ નિયમ મુજબ કરવાનો રહેશે.

(૧૨) સદરહું ""બિઝનેસ ટર્મીનલ"" ના નામથી ઓળખાતા બિલ્ડીંગ(પ્રોજેક્ટ)ની અમોએ પ્રમોટરે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ ની જોગવાઈ હેઠળ સત્તાધિકારી પાસે રજી. નં.....તા..... થી નોંધણી કરાવેલ છે તેમજ સદરહું તમોને વેચાણ આપેલ ઓફીસનું સાટાખત અમોએ "રેરા" કાયદાની કલમ-૧૪ મુજબ અનુક્રમ નં.....તા.....થી સબ રજીસ્ટ્રાર કચેરીમાં નોંધાવેલ છે. જેથી આપણે બંને પક્ષકારોએ ઉપરોક્ત વર્ણવેલ "રેરા" નાં કાયદાની જુદી-જુદી કલમોનું પાલન કરવાનું રહેશે જેની આથી સ્પષ્ટતા કરવામાં આવે છે.

(૧૩) સદરહું તમોને વેચાણ આપેલ ઓફીસ લો-રાઈઝ બિલ્ડીંગમાં આવેલ હોઈને સદરહું બિલ્ડીંગ(સોસાયટી)એસોસીએશનનાં તમો ઓફીસ ખરીદનારએ સભ્ય ફરજિયાત થવાનું રહેશે અને અનુક્રમ નં.૨૨૭ તા.૨૪-૧-૨૦૧૭ થી રજીસ્ટર કરવામાં આવેલ એ.ઓ.પી. (ડીડ ઓફ ડેક્લેરેશન)ના નીતિ-નિયમો મુજબ તમારે તેનો કબજો ભોગવટો કરવાનો રહેશે.

(૧૪) સદરહું તમોને વેચાણ આપવામાં આવેલ ઓફીસને લગતા ટાઈટલ ડીડઝ નીચે મુજબ છે. તે તમોને નીચે મુજબ સોંપી આપેલ છે. જે તમોએ જોઈ તપાસીને સંભાળી લીધેલ છે. સદરહું ઓફીસના ટાઈટલ ડીડઝ અંગે તમો ઓફીસ ખરીદનારને કોઈ વાંધો નથી તે અંગેની તમો ઓફીસ ખરીદનાર આથી કબુલાત આપો છો.

- :૧: રજીસ્ટર એ.ઓ.પી. અ.નં.૨૨૭ તા.૨૪-૧-૨૦૧૭ ની નકલ.
- :૨: રાજકોટ મ્યુનિસીપલ કોર્પોરેશનની કચેરીએ આપેલ રીવાઈઝ્ડ બાંધકામ પરવાનગી નં.૧૦૫૫ તા.૧૩-૧-૨૦૧૭ ની તથા મંજૂર થયેલ બિલ્ડીંગ પ્લાનની નકલ.
- :૩: સીટી સર્વે સુપ્રીન્ટેન્ડેન્ટ-૧ રાજકોટની કચેરીએ રાધે ડેવલપર્સ ના નામથી ચાલતી ભાગીદારી પેઢીના નામનો કાઢી આપેલ ગામનો નમુનો નં.૨ ની નકલ.
- :૪: ""રાધે ડેવલપર્સ""ના ભાગીદારો વચ્ચે તા.૨૪-૧૦-૨૦૧૬ ના રોજ થયેલ સપ્લીમેન્ટ્રી ભાગીદારી દસ્તાવેજની નકલ.
- :૫: રાધે ડેવલપર્સના નામથી ચાલતી ભાગીદારી પેઢી જોગ મે. એસ. વાય. એન્ડ કું. ના નામથી ચાલતી ભાગીદારી પેઢીના ભાગીદારોએ કરી આપેલ વેચાણ દસ્તાવેજ અ.નં.૨૧૦૩ તા.૩૦-૫-૨૦૧૬ ની નકલ.
- :૬: રાધે ડેવલપર્સ ભાગીદારી પેઢીની નોંધણી અંગેના રજીસ્ટર ઓફ ફર્મ્સ-G ની નકલ.
- :૭: રાધે ડેવલપર્સના નામથી ચાલતી ભાગીદારી પેઢીના ભાગીદારો વચ્ચે થયેલ રજીસ્ટર ભાગીદારી દસ્તાવેજ અ.નં.૪૮૦૬ તા.૫-૧૨-૨૦૧૫ ની નકલ.
- :૮: મે. એસ. વાય. એન્ડ કું. ભાગીદારી પેઢીની નોંધણી અંગેના રજીસ્ટર ઓફ ફર્મ્સ-G ની નકલ.
- :૯: મે. એસ. વાય. એન્ડ કું. ના નામથી ચાલતી ભાગીદારી પેઢીના ભાગીદારો વચ્ચે તા.૩૧-૩-૨૦૧૨ ના રોજ થયેલ ભાગીદારી દસ્તાવેજની નકલ.
- :૧૦: "ધનરાજ એન્ડ કંપની" ના નામથી ચાલતી ભાગીદારી પેઢીના ભાગીદારો વચ્ચે તા.૩૧-૩-૨૦૧૨ ના રોજ થયેલ ડીડ ઓફ રીટાયરમેન્ટની નકલ.
- :૧૧: "ધનરાજ એન્ડ કંપની" ના નામથી ચાલતી ભાગીદારી પેઢીના ભાગીદારો વચ્ચે તા.૫-૧૦-૨૦૧૧ ના રોજ થયેલ ભાગીદારી ફેરફારના દસ્તાવેજની નકલ.
- :૧૨: "ધનરાજ એન્ડ કંપની" ભાગીદારી પેઢીની નોંધણી અંગેના રજીસ્ટર ઓફ ફર્મ્સ-G ની નકલ.
- :૧૩: "ધનરાજ એન્ડ કંપની" ના નામથી ચાલતી ભાગીદારી પેઢીના ભાગીદારો વચ્ચે તા.૪-૭-૨૦૦૦ ના રોજ થયેલ ભાગીદારી દસ્તાવેજની નકલ.
- :૧૪: ઉત્તરોત્તર તમામ નોંધવાળો ગામનો નમુનો નં. ૬ ની ખરીનકલ. (પ્રમોલગેશન)
- :૧૫: મામલતદાર રાજકોટ શહેર(પશ્ચીમ) એ બીનખેતી સનંદની ખરીનકલ મળી શકે તેમ નથી તે અંગે આપેલ જવાબની નકલ.

:૧૬: રાજકોટના મહે. કલેક્ટર સાહેબએ શ્રી બચુભાઈ ગણેશભાઈ સીધવ તથા શ્રી ભરતભાઈ રાવતભાઈ વાળાના નામનો આપેલ બીનખેતી લે-આઉટ પ્લાન મંજૂર કરવા અંગેનો હુકમ નં.એનએ-લેરેકોક-૬૫-કેસ નં.૧૯૮/૨૦૦૦-૨૦૦૧ તા.૧૫-૧૦-૨૦૦૧ ની નકલ.

:૧૭: રાજકોટના મહે. કલેક્ટર સાહેબએ મંજૂર કરેલ બીનખેતી લે-આઉટ પ્લાનની નકલ.

:૧૮: રાજકોટના મહે. કલેક્ટર સાહેબએ શ્રી બચુભાઈ ગણેશભાઈ સીધવ તથા શ્રી ભરતભાઈ રાવતભાઈ વાળાના નામનો આપેલ બીનખેતી હુકમ નં.એનએ-લેરેકોક-૬૫-કેસ નં.૧૯૮/૨૦૦૦-૨૦૦૧ તા.૧૬-૭-૨૦૦૧ ની નકલ.

:૧૯: શ્રી બચુભાઈ ગણેશભાઈ સીધવ તથા શ્રી ભરતભાઈ રાવતભાઈ વાળા જોગ શ્રી હરીહરાનંદજી ચેરીટેબલ ટ્રસ્ટ-સરધાર વતી તેના મેનેજિંગ ટ્રસ્ટી શ્રી સ્વામી રામેશ્વરાનંદજી ગુરુ શ્રી સ્વામી હરીહરાનંદજીએ કરી આપેલ વેચાણ દસ્તાવેજ અ.નં.૪૧૭૩ તા.૫-૭-૨૦૦૦(નોંધ્યા તા.૧૨-૭-૨૦૦૦) ની નકલ.

:૨૦: સંયુક્ત ચેરીટી કમીશનર રાજકોટએ તેમના હુકમ નં.જા.નં.૩૬/૩૦/૯૯/૧૦૫૪/૨૦૦૦ તા.૨૯-૬-૨૦૦૦ થી શ્રી હરીહરાનંદજી ચેરીટેબલ ટ્રસ્ટ-સરધારને શ્રી બચુભાઈ ગણેશભાઈ સીધવ તથા શ્રી ભરતભાઈ રાવતભાઈ વાળાને ખેડવાણ જમીન વેચાણ કરવાની પરવાનગી આપેલ છે તેની નકલ.

:૨૧: સંયુક્ત ચેરીટી કમીશનર રાજકોટ કચેરીમાં શ્રી હરીહરાનંદજી ચેરીટેબલ ટ્રસ્ટ-સરધારના મેનેજિંગ ટ્રસ્ટી શ્રી સ્વામી રામેશ્વરાનંદજી ગુરુ શ્રી સ્વામી હરીહરાનંદજીએ તા.૧૪-૭-૨૦૦૦ ના રોજ રજુ કરેલ 'ફેરફાર રીપોર્ટ' ની નકલ.

:૨૨: શ્રી હરીહરાનંદજી ચેરીટેબલ ટ્રસ્ટ-સરધારના ટ્રસ્ટીઓની તા.૧-૬-૧૯૯૯ ના રોજ મળેલ મીટીંગમાં ટ્રસ્ટના મેનેજિંગ ટ્રસ્ટી શ્રી સ્વામી રામેશ્વરાનંદજી ગુરુ શ્રી સ્વામી હરીહરાનંદજીને ટ્રસ્ટની જમીન વેચાણ કરવા અંગેની તમામ સત્તા અને અધીકારો આપવામાં આવેલ છે તે ઠરાવની નકલ.

:૨૩: શ્રી હરીહરાનંદજી ચેરીટેબલ ટ્રસ્ટ-સરધારની મુંબઈ સાર્વજનિક ટ્રસ્ટ-૧૯૫૦ હેઠળ નોંધણી થયેલ છે તેના નોંધણી અંગેના દાખલાની નકલ.

:૨૪: શ્રી હરીહરાનંદજી ચેરીટેબલ ટ્રસ્ટ-સરધારના ડેકલેરેશન ઓફ ટ્રસ્ટ એટલે કે ટ્રસ્ટ ડીડની નકલ.

:૨૫: રાજકોટના મહે. અધીક કલેક્ટર શ્રી શહેરી જમીન ટોચ મર્યાદા કચેરી રાજકોટએ કેસ નં.યુએલસી-૬(૧) ૪૪૨૭/૯૬ માં કલમ ૮(૪) હેઠળ તા.૨૧-૯-૧૯૯૯ ના રોજ કરેલ હુકમની નકલ.

... ૧૮ ...

:૨૬: મહેસુલ સચીવ, શહેરી જમીન પંચ, ગુજરાત રાજ્ય, અમદાવાદ એ અપીલ ક્રમાંક:રાજકોટ/૨૨/૮૭ માં તા.૨૪-૧૦-૧૯૮૭ ના રોજ કરેલ હુકમની નકલ.

:૨૭: રાજકોટના મહે. અધીક કલેક્ટર શ્રી શહેરી જમીન ટોચ મર્યાદા કચેરી રાજકોટ એ કલમ-૬(૧) હેઠળ કેસ નં.યુએલસી-શાખા-૧:૩:કલમ-૬:૧: ૪૪૨૭/૮૬ માં કલમ ૮(૪) હેઠળ તા.૧૫-૫-૧૯૮૭ ના રોજ કરેલ હુકમની નકલ.

:૨૮: નામદાર ગુજરાત હાઈકોર્ટ એ સ્પેશ્યલ સીવીલ એપ્લીકેશન નં.૫૮૪૬/૮૭ શ્રી સ્વામી રામેશ્વરાનંદજી વિરુદ્ધ સ્ટેટ ઓફ ગુજરાતના કેસમાં તા.૩૧-૫-૧૯૮૩ ના રોજ આપેલ જજમેન્ટની નકલ.

:૨૯: ગુજરાત સરકાર, મહેસુલ વિભાગ, સચીવાલય, ગાંધીનગર એ કલમ-૨૦ હેઠળ આપેલ ખેતી મુકિત પરત ખેંચવા અંગે કરેલ હુકમ નં.યુએલસી-૨૦૮૩-૩૮૮૩૭-વ.૧ તા.૩-૪-૧૯૮૭ ની નકલ.

:૩૦: ગુજરાત સરકાર, મહેસુલ વિભાગ, સચીવાલય, ગાંધીનગર એ કલમ-૨૦ હેઠળ આપેલ ખેતી મુકિતના હુકમ ક્રમાંક:યુએલસી-૧૩૭૮-૧૦૦૫૧૦-યુસી તા.૧૧-૮-૧૯૭૮ ની નકલ.

:૩૧: સ્વામી શ્રી રામેશ્વરાનંદજી ગુરૂ શ્રી સ્વામી હરીહરાનંદજી જોગ શ્રી નારણભાઈ લીલાભાઈ એ કરી આપેલ ખેડવાણ જમીનનો વેચાણ દસ્તાવેજ અ.નં.૪૮૫૧ તા.૧૩-૧૨-૧૯૭૮ ની નકલ.

:૩૨: "રેરા" નું નોંધણીનું પ્રમાણપત્ર.

:- શેડ્યુલ-એ(મીલકતનું વર્ણન) (પાર્કિંગ વિગેરે સહિત) :-

ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટના, સબ ડીસ્ટ્રીક્ટ રાજકોટના, રાજકોટ શહેરમાં મ્યુ. કોર્પોરેશનની હદમાં સમાવિષ્ટ થયેલ ગામ નાનામવા ના રેવન્યુ સર્વે નં.૪૪ પૈકીની બીનખેડવાણ અને ઈમારત બાંધવાની "શિવ દ્રુષ્ટી" તરીકે ઓળખાતી જમીનના પ્લોટસ પૈકી પ્લોટ નં. ૧ ની જમીન ચો.મી.આ. ૧૧૧૫-૧૬ માંથી જમીન ચો.મી.આ. ૪૭૭-૭૬ ટી. પી. રોડ માં કપાત જતા બાકી રહેતી જમીન ચો.મી.આ. ૬૩૭-૪૦ ઉપર આવેલ "બિઝનેસ ટર્મીનલ" ના નામથી ઓળખાતું બિલ્ડીંગ આવેલ છે જેમાં દરેક ફ્લોર ઉપર નીચે દર્શાવેલ વિગત મુજબ બાંધકામ કરવામાં આવેલ છે. સદરહું બિલ્ડીંગની ચતુ:સીમા નીચે મુજબ છે.

—:: બેઈઝમેન્ટ ફ્લોરમાં ::—

કાર તથા સ્કૂટર પાર્કિંગ, સીડી, રેમ્પ

—:: ગ્રાઉન્ડ ફ્લોરમાં ::—

છ દુકાન, છ W.C., કાર તથા સ્કૂટર પાર્કિંગ, સીડી, લીફ્ટ, ઓપન પાર્કિંગનું બાંધકામ કરેલ છે.

—:: ફર્સ્ટ ફ્લોરમાં ::—

બે દુકાન, બે W.C., સીડી, લીફ્ટનું બાંધકામ કરેલ છે.

—:: સેકન્ડ ફ્લોરમાં ::—

આઠ ઓફીસ, આઠ W.C., ટેરેસ, સીડી, લીફ્ટ, પેસેજનું બાંધકામ કરેલ છે.

—:: થર્ડ ફ્લોરમાં ::—

આઠ ઓફીસ, આઠ W.C., સીડી, લીફ્ટ, પેસેજનું બાંધકામ કરેલ છે.

—:: ફોર્થ ફ્લોરમાં ::—

આઠ ઓફીસ, આઠ W.C., સીડી, લીફ્ટ, પેસેજનું બાંધકામ કરેલ છે.

—:: ફીફ્થ ફ્લોરમાં ::—

ત્રણ ઓફીસ, ત્રણ W.C., સીડી, લીફ્ટ, પેસેજ તથા ઓપન ટેરેસનું બાંધકામ કરેલ છે.

—:: “બિઝનેસ ટર્મીનલ” ના નામથી ઓળખાતા બિલ્ડીંગની ચતુઃસીમા ::—

ઉતરે :- ૯-૦૦ મીટરનો ટી. પી. રોડ આવેલ છે.

દક્ષીણ :- ૨૪-૦૦ મીટરનો ટી. પી. રોડ આવેલ છે.

પુર્વ :- ૯-૦૦ મીટરનો ટી. પી. રોડ આવેલ છે.

પશ્ચિમે :- પ્લોટ નં.૨ થી ૮ ની જમીન આવેલ છે.

—: શેડ્યુલ-બી (ઓફીસનું વર્ણન)

સદરહું “બિઝનેસ ટર્મીનલ” ના નામથી ઓળખાતા બિલ્ડીંગની વિગત તથા ચતુઃસીમા ઉપરોક્ત શેડ્યુલ-એ માં આપવામાં આવેલ છે તે ઈમારત માંહેથી ફ્લોર ઉપર આવેલ ઓફીસ નં.....કે જેનો કારપેટ એરીયા ચો.મી.આ..... તથા બીલ્ડઅપ એરીયા ચો.મી.આ.....છે. સદરહું ઓફીસની ચતુઃસીમા નીચે મુજબ છે.

ઉતરે :-

દક્ષીણ :-

પુર્વ :-

પશ્ચિમે :-

—: શેડયુલ—સી (સહીયારી સુવિધાઓનું વર્ણન)

સદરહું ""બિઝનેસ ટર્મીનલ""ના નામથી ઓળખાતા બિલ્ડીંગમાં આવેલ દુકાન તથા ઓફીસ હોલ્ડરો માટેની સહીયારી સુવિધાઓ નીચે મુજબ છે.

સદરહું ""બિઝનેસ ટર્મીનલ"" આવેલ બીમ, કોલમ, સપોર્ટીંગ વોલ, છત, લીફ્ટ, લીફ્ટ મશીન રૂમ, અન્ડર ગ્રાઉન્ડ તથા ઓવર હેડ ટ્રેક, બેઝમેન્ટમાંથી ટોપ ફ્લોર સુધી ચડવા-ઉતરવા માટેની સીડી, દરેક ફ્લોર ઉપર આવેલ કોમન પેસેજ, પાણી ચડાવવા માટેની મોટર, જનરેટર-૧ સેટ, બેઝમેન્ટમાં આવેલ ક્વર્ડ પાર્કિંગ તથા ગ્રાઉન્ડ ફ્લોરમાં આવેલ ક્વર્ડ પાર્કિંગ વિગેરેનો ઉપયોગ આ બિલ્ડીંગમાં દુકાન/ઓફીસ ધરાવનારાઓએ સંયુક્ત રીતે કરવાનો છે જેની આથી સ્પષ્ટતા કરવામાં આવે છે.

આ વેચાણ દસ્તાવેજ અમોએ અમારી રાજબુશીથી, વાંચી, વીચારી, સમજી, જીવ કાયમ રાખી, કોઈપણ જાતના દબાણ વિના, શુદ્ધ બુદ્ધિથી, બીન કેફે, અકકલ હોશીયારીથી તેમાં લખેલ શરતો અને ફરજો અને જવાબદારીઓ તમોને સમજાવી લખી આપેલ છે જે અમોને તથા અમારા વંશ, વારસો, વાલી, વેરે બધાને કબુલ મંજૂર અને બંધનકર્તા છે. જેની ખાત્રી બદલ આ અમોએ નીચે અમારી સહી કરી સાક્ષીઓની સહીઓ કરાવી આપેલ છે.

રાજકોટ.

તા. —૦૮—૨૦૧૭.

અત્ર:..... મતુ અત્ર:..... શાખ

(શ્રી ચંદ્રેશભાઈ લીલાધરભાઈ પનારા,
તે રાધે ડેવલપર્સ ના ભાગીદાર,
દરજજે જાતેથી તથા ભાગીદારી પેઢીના,
વહીવટકર્તા ભાગીદાર દરજજે)

૧.....

૨.....